

પત્રક ભાગ-૧
કાર્યવાહીની ટૂંકી નોંધ
ચૌદમી ગુજરાત વિધાનસભા
સાતમું સત્ર
સોમવાર, તા. ૨૧મી સપ્ટેમ્બર, ૨૦૨૦
પહેલી બેઠક

માનનીય અધ્યક્ષશ્રી રાજેન્દ્ર ત્રિવેદીના અધ્યક્ષસ્થાને સભાગૃહ બપોરના ૧૨.૦૦ વાગ્યે મળ્યું.
(સભાગૃહની બેઠકની શરૂઆત “વંદેમાતરમ્” રાષ્ટ્રગીતની ધૂન બજાવી કરવામાં આવી)

૧. શોકદર્શક ઉલ્લેખો

માનનીય મુખ્યમંત્રીશ્રી વિજયભાઈ રૂપાણીએ ભારતના પૂર્વ રાષ્ટ્રપતિ સ્વ.શ્રી પ્રણવ મુખરજી, કોરોના-૧૯થી અવસાન પામેલ કોરોના વોરિયર્સ અને પ્રજાજનો, ગુજરાત રાજ્યના પૂર્વ મંત્રી સ્વ.શ્રી લીલાધરભાઈ ખોડાજી વાઘેલા, ગુજરાત રાજ્યના રાજ્યકક્ષાના પૂર્વ મંત્રી સ્વ.શ્રી ગીતાભાઈ ભાવુભાઈ ગોહીલ, ગુજરાત વિધાનસભાના પૂર્વ નાયબ મંત્રી સ્વ.શ્રી જેસાભાઈ મારખીભાઈ ગોરીયા, ગુજરાત રાજ્યના પૂર્વ સંસદીય સચિવ સ્વ.શ્રી કુરુજીભાઈ ભેંસાણીયા, ગુજરાત રાજ્યના પૂર્વ સભ્ય સ્વ.શ્રી નટુભાઈ ભીખાભાઈ ડાભી, સ્વ.શ્રી વસંતભાઈ પરભુભાઈ પટેલ અને સ્વ.શ્રી મણીલાલ ગોરધનદાસ ગાંધીના અવસાન અંગે શોકદર્શક ઉલ્લેખો કર્યા અને સ્વર્ગસ્થોને અંજલિ આપી.

ત્યારબાદ માનનીય વિરોધપક્ષના નેતાશ્રી પરેશભાઈ ઘાનાણી, નાયબ મુખ્યમંત્રીશ્રી નીતિનભાઈ પટેલ, સભ્યશ્રી અમિતભાઈ ચાવડા અને શ્રી શશીકાંત પંડ્યાએ સ્વર્ગસ્થોને અંજલિ આપી.

ત્યારબાદ માનનીય અધ્યક્ષશ્રીએ પણ આ શોકદર્શક ઉલ્લેખમાં પોતાનો સૂર પૂરાવ્યો અને સ્વર્ગસ્થોને અંજલિ આપી.

ત્યારબાદ સભ્યશ્રીઓએ ઉભા થઈને બે મિનિટ મૌન પાળ્યું.

ત્યારબાદ માનનીય અધ્યક્ષશ્રીએ સ્વર્ગસ્થોના કુટુંબીજનોને ગૃહની આ લાગણી પહોંચાડવામાં આવશે તેવી જાહેરાત કરી.

૨. સભાગૃહની પ્રથમ બેઠક મુલતવી રાખવા અંગે

માનનીય સંસદીય બાબતોના રાજ્યકક્ષાના મંત્રીશ્રી પ્રદિપસિંહ જાડેજાએ ભારતના પૂર્વ રાષ્ટ્રપતિ સ્વ.શ્રી પ્રણવ મુખરજીના માનમાં સભાગૃહની પ્રથમ બેઠકનું બાકીનું કામકાજ મુલતવી રાખવા અંગેનો પ્રસ્તાવ રજૂ કરતા, વિરોધપક્ષના સભ્યશ્રી શૈલેષભાઈ પરમારે તેને સમર્થન કરતા તદ્દનુસાર માનનીય અધ્યક્ષશ્રીએ સભાગૃહની પ્રથમ બેઠક મુલતવી રાખી.

સભાગૃહ, બીજી બેઠક માટે બપોરના ૨.૨૦ વાગ્યે ફરી મળવા માટે

બપોરના ૦૧.૨૦ વાગ્યે મુલતવી રહ્યું.

બીજી બેઠક

માનનીય અધ્યક્ષશ્રી રાજેન્દ્ર ત્રિવેદીના અધ્યક્ષસ્થાને

સભાગૃહ બપોરના ૨.૨૦ વાગ્યે ફરી મળ્યું.

૧. પ્રશ્નોત્તરી

ટૂંકી મુદતના પ્રશ્નો

ટૂંકી મુદતના પ્રશ્ન ક્રમાંક- ૨૫ અને ૩૫ના મૌખિક જવાબ આપવામાં આવ્યા.

પ્રશ્નોત્તરીનો સમય બપોરના ૩.૨૦ વાગ્યે પૂરો થયો.

૨. તાકીદની જાહેર અગત્યની બાબત પર ધ્યાન દોરવા બાબત (નિયમ-૧૧૬)

સભ્યશ્રી પુંજાભાઈ વંશે નિયમ-૧૧૬ અન્વયે “તાજેતરમાં પાકિસ્તાનની મરીન એજન્સીની ચાંચિયાગીરીએ નાપાક હરકત કરીને પોરબંદરની ૬ અને વેરાવળની ૨ બોટો તથા ૪૫ જેટલા માછીમારોને મશીનગનના નાળયે બંદીવાન બનાવીને અપહરણ કરતાં માછીમારોમાં અને તેઓના પરીવારજનોમાં ફેલાયેલ ભય અને રોષ દૂર કરવા” અંગેની તાકીદની જાહેર અગત્યની બાબત પર માનનીય મુખ્યમંત્રીશ્રી(ગૃહ)નું ધ્યાન દોર્યું.

માનનીય રાજ્યકક્ષાના મંત્રીશ્રી પ્રદિપસિંહ જાડેજાએ તેમનું લેખિત નિવેદન રજૂ કર્યું અને તેમાંથી ઉપસ્થિત થયેલા પ્રશ્નોના જવાબો આપ્યા.

૩. મુખ્યમંત્રીશ્રી વિજયભાઈ રૂપાણીનું નિવેદન(નિયમ-૪૪)

માનનીય મુખ્યમંત્રીશ્રી વિજયભાઈ રૂપાણીએ તાજેતરમાં પડેલ ભારે વરસાદના કારણે ખેડૂતોને થયેલ નુકસાન અંગે વળતર આપવા બાબતનું તેમનું નિવેદન વાંચીને રજૂ કર્યું.

૪. સભાગૃહના મેજ ઉપર મૂકાયેલા કાગળો

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

- (૧) સન ૨૦૨૦નો વટહુકમ ક્રમાંક-૧-સન ૨૦૨૦નો ગુજરાત, ગુજરાત વિધાનસભાના સભ્યો, અધ્યક્ષ અને ઉપાધ્યક્ષના, મંત્રીઓ તથા વિરોધપક્ષના નેતાના પગાર અને ભથ્થાને લગતા કાયદા(સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય રાજ્યકક્ષાના સંસદીય બાબતોના મંત્રીશ્રી પ્રદિપસિંહ જાડેજા
- (૨) સન ૨૦૨૦નો વટહુકમ ક્રમાંક-૨- સન ૨૦૨૦નો ગુજરાત માલ અને સેવા વેરા (સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય નાયબ મુખ્યમંત્રીશ્રી નીતિનભાઈ પટેલ
- (૩) સન ૨૦૨૦નો વટહુકમ ક્રમાંક-૩-સન ૨૦૨૦નો ગુજરાત ખેત ઉત્પન્ન બજાર (સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય રાજ્યકક્ષાના સહકાર મંત્રીશ્રી ઈશ્વરસિંહ પટેલ
- (૪) સન ૨૦૨૦નો વટહુકમ ક્રમાંક-૪-સન ૨૦૨૦નો ગુજરાત મત્સ્યોદ્યોગ (સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય મત્સ્યોદ્યોગ મંત્રીશ્રી જવાહરભાઈ ચાવડા
- (૫) સન ૨૦૨૦નો વટહુકમ ક્રમાંક-૫-સન ૨૦૨૦નો ઔદ્યોગિક તકરાર (ગુજરાત સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય શ્રમ અને રોજગાર મંત્રીશ્રી દિલીપભાઈ ઠાકોર
- (૬) સન ૨૦૨૦નો વટહુકમ ક્રમાંક-૬-સન ૨૦૨૦નો કારખાના (ગુજરાત સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય શ્રમ અને રોજગાર મંત્રીશ્રી દિલીપભાઈ ઠાકોર
- (૭) સન ૨૦૨૦નો વટહુકમ ક્રમાંક-૭-સન ૨૦૨૦નો કોન્ટ્રાક્ટ મજૂર (નિયમન અને નાબૂદી)(ગુજરાત સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય શ્રમ અને રોજગાર મંત્રીશ્રી દિલીપભાઈ ઠાકોર
- (૮) સન ૨૦૨૦નો વટહુકમ ક્રમાંક-૮-સન ૨૦૨૦નો મજૂર કાયદા (ગુજરાત સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય શ્રમ અને રોજગાર મંત્રીશ્રી દિલીપભાઈ ઠાકોર
- (૯) સન ૨૦૨૦નો વટહુકમ ક્રમાંક-૯-સન ૨૦૨૦નો ગુજરાત ગણોત્તર પરીષદ અને ખેતીની જમીન કાયદા (સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય મહેસૂલ મંત્રીશ્રી કૌશિકભાઈ પટેલ
- (૧૦) સન ૨૦૨૦નો વટહુકમ ક્રમાંક-૧૦-સન ૨૦૨૦નો ગુજરાત જમીન પચાવી પાડવા પર (પ્રતિબંધ) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય મહેસૂલ મંત્રીશ્રી કૌશિકભાઈ પટેલ
- (૧૧) સન ૨૦૨૦નો વટહુકમ ક્રમાંક-૧૧-સન ૨૦૨૦નો ગુજરાત અસામાજિક પ્રવૃત્તિઓ અટકાવવા બાબત (સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન
માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજા
- (૧૨) ગુજરાત શહેરી વિકાસ કંપની લિમિટેડનો સન ૨૦૧૭-૧૮નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ, કંપનીની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલ વિલંબ અંગેના કારણો દર્શાવતું નિવેદન
માનનીય નાયબ મુખ્યમંત્રીશ્રી નીતિનભાઈ પટેલ
- (૧૩) ગુજરાત જળ સંપત્તિ વિકાસ નિગમ લિમિટેડનો સન ૨૦૧૫-૧૬નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલ વિલંબ અંગેના કારણો દર્શાવતું નિવેદન
માનનીય નાયબ મુખ્યમંત્રીશ્રી નીતિનભાઈ પટેલ
- (૧૪) ગુજ-ટુર ડેવલપમેન્ટ કંપની લિમિટેડનો સન ૨૦૧૮-૧૯નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા
માનનીય પ્રવાસન મંત્રીશ્રી જવાહરભાઈ ચાવડા
- (૧૫) દહેજ સેઝ લિમિટેડનો સન ૨૦૧૮-૧૯નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા
ઉદ્યોગ પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ
- (૧૬) આલ્કોહ એશડાઉન (ગુજરાત) લિમિટેડનો સન ૨૦૧૮-૧૯નો વાર્ષિક અહેવાલ, હિસાબો, ઓડિટ

અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

ઉદ્યોગ પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ

- (૧૭) બહુચરાણ રેલ કોર્પોરેશન લિમિટેડનો સન ૨૦૧૮-૧૯નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કોર્પોરેશનની કામગીરી અંગેની સરકારની સમીક્ષા

ઉદ્યોગ પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ

- (૧૮) ગાંધીનગર રેલવે એન્ડ અર્બન ડેવલપમેન્ટ કોર્પોરેશન લિમિટેડનો સન ૨૦૧૮-૧૯નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કોર્પોરેશનની કામગીરી અંગેની સરકારની સમીક્ષા

ઉદ્યોગ પ્રભાગનો હવાલો ધરાવતા માનનીય મંત્રીશ્રી સૌરભભાઈ પટેલ

- (૧૯) ડૉ.આંબેડકર અંત્યોદય વિકાસ નિગમનો સન ૨૦૧૪-૧૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય સામાજિક ન્યાય અને અધિકારીતા મંત્રીશ્રી ઈશ્વરભાઈ પરમાર

- (૨૦) ગુજરાત પાણી પુરવઠા અને ગટર વ્યવસ્થા બોર્ડનો સન ૨૦૧૮-૧૯નો વાર્ષિક વહીવટી અહેવાલ

માનનીય પાણી પુરવઠા મંત્રીશ્રી કુંવરજીભાઈ બાવળીયા

- (૨૧) ગુજરાત આદિજાતિ વિકાસ કોર્પોરેશનનો સન ૨૦૧૬-૧૭નો વાર્ષિક અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય રાજ્યકક્ષાના આદિજાતિ વિકાસ મંત્રીશ્રી રમણભાઈ પાટકર

- (૨૨) સન ૨૦૧૫ના ગુજરાત આર્ટકવાઈ અને સંગઠિત ગુના નિયંત્રણ અધિનિયમ અન્વયેના ગૃહ વિભાગના તા.૨૩-૧-૨૦૨૦ના જાહેરનામા ક્રમાંક: જીજી-૦૩/૨૦૨૦/એસબી.૫/પીઆરસી/૧૦૨૦૧૫/૦૭

માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજા

- (૨૩) સન ૨૦૧૫ના ગુજરાત માહિતીનો અધિકાર અધિનિયમ અન્વયેના સામાન્ય વહીવટ વિભાગના તા.૧૮-૩-૨૦૧૯ના જાહેરનામા ક્રમાંક: જીએસ-૬-૨૦૧૯-વીએચએસ-૧૦૦૫-૨૬૬૪-આર.ટી.આઈ.સેલ તેમજ આ જાહેરનામાને સભાગૃહના મેજ ઉપર મૂકવામાં થયેલા વિલંબ અંગેના કારણો સમજાવતું નિવેદન

માનનીય નાયબ મુખ્યમંત્રીશ્રી નીતિનભાઈ પટેલ

૫. અનુમતિ મળેલ વિધેયકો

સચિવશ્રીએ, ચૌદમી ગુજરાત વિધાનસભાના પહેલા સત્રમાં વિધાનસભાએ પસાર કરેલ અને જેને રાષ્ટ્રપતિશ્રીની અનુમતિ મળી છે તેવું સન ૨૦૧૮નું વિધેયક ક્રમાંક-૨૭ તથા છઠ્ઠા સત્રમાં પસાર કરેલાં અને જેને રાજ્યપાલશ્રીની અનુમતિ મળી છે તેવાં સન ૨૦૨૦ના વિધેયક ક્રમાંક-૨, ૫ અને ૧૨ સભાગૃહના મેજ ઉપર મૂક્યા.

૬. વિધાનસભાની સમિતિના અહેવાલની રજૂઆત

કામકાજ સલાહકાર સમિતિના નવમા અહેવાલની રજૂઆત

માનનીય અધ્યક્ષશ્રીએ કામકાજ સલાહકાર સમિતિનો નવમો અહેવાલ વાંચીને રજૂ કર્યો.

૭. માનનીય રાજ્ય કક્ષાના સંસદીય બાબતોના મંત્રીશ્રીનો પ્રસ્તાવ

માનનીય સંસદીય બાબતોના રા.ક.ના મંત્રીશ્રી પ્રદિપસિંહ જાડેજાએ નીચે મુજબનો પ્રસ્તાવ રજૂ કર્યો.

“આ સભાગૃહ કામકાજ સલાહકાર સમિતિના નવમા અહેવાલ સાથે સંમત થાય.”

પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

૮. સભ્યશ્રીઓના રાજીનામા અંગે માનનીય અધ્યક્ષશ્રીની જાહેરાત (નિયમ-૨૬૯)

માનનીય અધ્યક્ષશ્રીએ નિયમ-૨૬૯ અન્વયે ૧૮૧ કપરાડા મત વિસ્તારના સભ્યશ્રી જીતુભાઈ હ.ચૌધરી અને ૧૪૭ કરજણ મત વિસ્તારના સભ્યશ્રી અક્ષયકુમાર ઈ.પટેલે તા. ૦૩-૦૬-૨૦૨૦ના રોજ બપોર પછી અને ૬૫ મોરબી મત વિસ્તારના સભ્યશ્રી ધ્રિજેશ મેરજાએ તા.૪-૦૬-૨૦૨૦ના રોજ બપોર પછી આપેલ રાજીનામાનો સ્વીકાર કરવા અંગેની જાહેરાત કરી.

૯. માનનીય આદિજાતિ વિકાસ મંત્રીશ્રીનો પ્રસ્તાવ

આદિજાતિ મંત્રીશ્રી ગણપતસિંહ વસાવાએ પ્રસ્તાવ રજૂ કર્યો કે “ આ સભાગૃહ ભારતના બંધારણના પરિશિષ્ટ-૫ના ફકરા-૪ હેઠળ સરકારના શિક્ષણ અને મજૂર વિભાગ દ્વારા બહાર પાડવામાં આવેલ

તા.૧૯-૦૮-૨૦ના જાહેરનામા ક્રમાંક- ટીએસી/૧૨૬૦/ગ અન્વયે ગુજરાત રાજ્ય આદિજાતિ સલાહકાર પરિષદ પર ગુજરાત વિધાનસભાએ ચૂંટેલા પંદર સભ્યો પૈકી ખાલી પડેલ એક સભ્યશ્રીની જગ્યા માટે ગુજરાત વિધાનસભાના અનુસૂચિત આદિજાતિના ચૂંટેલા પ્રતિનિધિઓ પૈકી એક સભ્યશ્રીને ચૂંટવાનું કામ હાથ ધરે. ”

પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

૧૦. માનનીય અધ્યક્ષશ્રીની જાહેરાત

માનનીય અધ્યક્ષશ્રીએ ગુજરાત આદિજાતિ સલાહકાર પરિષદ ઉપર ખાલી પડેલ એક જગ્યા ઉપર ગુજરાત વિધાનસભાના પ્રતિનિધિની ચૂંટણી માટેના કાર્યક્રમની જાહેરાત કરી.

૧૧. સરકારી સંકલ્પ (નિયમ-૧૨૦)

ગુજરાત સહિત સમગ્ર દેશમાં કોરોના મહામારીના જંગનો મક્કમતાપૂર્વક સફળ મુકાબલો કરતા કોરોના વોરિયર્સ, કોરોના વાઈરસના સંપૂર્ણ ખાતમા માટે સરકારે લીધેલાં અને લેવાનાર પગલાંની જાણકારી આપી સભાગૃહના સૌ સભ્યો સાથે મળી કોરોના વાઈરસની સંપૂર્ણ નાબૂદીની કટિબદ્ધતા વ્યક્ત કરતો સરકારી સંકલ્પ માનનીય નાયબ મુખ્યમંત્રીશ્રી નીતિનભાઈ પટેલે રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી પ્રદિપસિંહ જાડેજા (રાજ્યજ્ઞાના ગૃહ મંત્રીશ્રી)

(૨) શ્રી પરેશભાઈ ઘાનાણી (વિરોધપક્ષના નેતાશ્રી) (પ્રવચન અધૂરું)

વિરામ સાંજના ૫-૨૬ થી ૫-૫૫

અધ્યક્ષશ્રી અધ્યક્ષસ્થાને

વિરામ બાદ વિરોધપક્ષના નેતાશ્રી પરેશભાઈ ઘાનાણીએ પોતાનું અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

(૩) શ્રી જગદીશભાઈ વિશ્વકર્મા

(૮) શ્રી વિક્રમભાઈ માડમ

(૪) શ્રી અમિત ચાવડા

(૯) શ્રી ગ્યાસુદ્દીન શેખ

(૫) શ્રી શૈલેષ પરમાર

(૧૦) શ્રી પૂર્ણેશ મોદી

(૬) ડો.અનિલ જોષીયારા

(૧૧) શ્રી વિજયભાઈ રૂપાણી

(૭) શ્રી પુંજાભાઈ વંશ

(માનનીય મુખ્યમંત્રીશ્રી)

માનનીય અધ્યક્ષશ્રીએ ચર્ચામાં ભાગ લઈ લોકસભાના આદરણીય અધ્યક્ષશ્રી ઓમ બિરલાજીએ લોકડાઉનના સમયે ભારતના તમામ અધ્યક્ષશ્રીઓની સાથે વિડિયો કોન્ફરન્સથી વાત કરેલી અને દરેક રાજ્યમાં વિધાનસભા ખાતે એક કંટ્રોલરૂમ શરૂ કરવા જણાવેલ. જે ગુજરાત વિધાનસભાએ પણ શરૂ કરેલ અને તેના લાભ વિશે જણાવી, માનનીય સભ્યશ્રી જગદીશભાઈએ કન્ટીન્યુયસ નામના મુવીને જોવાની વાત કરેલી તે મુવી તેમણે જોયેલું હોઈ સર્વ સભ્યશ્રીઓને જોવાની ભલામણ કરી.

ત્યારબાદ સંકલ્પ મત માટે મૂકવામાં આવ્યો અને સર્વાનુમતે મંજૂર કરવામાં આવ્યો.

૧૨. વટહુકમ નામંજૂર કરતો પ્રસ્તાવ અને સરકારી વિધેયક

૧. (ક) સભ્યશ્રી ઈમરાન ખેડાવાલા સભાગૃહમાં ઉપસ્થિત નહીં હોવાથી નિયમ-૧૫૨(૨) અન્વયેનો વટહુકમ નામંજૂર કરતો પ્રસ્તાવ રજૂ થઈ શક્યો નહીં.

(ખ) માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમાએ સન ૨૦૨૦નું વિધેયક ક્રમાંક-૧૪-સન ૨૦૨૦નું ગુજરાત, ગુજરાત વિધાનસભાના સભ્યો, અધ્યક્ષ અને ઉપાધ્યક્ષના, મંત્રીઓ તથા વિરોધપક્ષના નેતાના પગાર અને ભથ્થાને લગતા કાયદા (સુધારા) વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો.

ત્યારબાદ માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમાએ વિધેયકના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી પરેશભાઈ ઘાનાણી (વિરોધપક્ષના નેતાશ્રી)

(૫) શ્રી કીરીટકુમાર પટેલ

(૨) શ્રી પુંજાભાઈ વંશ

(૬) શ્રી નૌશાદ સોલંકી

(૩) ડો.અનિલ જોષીયારા

(૭) શ્રી પિયુષ દેસાઈ

(૪) શ્રી લલીત વસોયા

ચર્ચાનો જવાબ માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમાએ આપ્યો.

ત્યારબાદ પહેલા અને બીજા વાચનના પ્રસ્તાવ મત માટે મૂકવામાં આવ્યા અને તેનો સર્વાનુમતે સ્વીકાર કરવામાં આવ્યો.

કલમવાર વાચન

કલમ ૨ થી ૬, કલમ ૧, દીર્ઘસંજ્ઞા અને ઇનેક્ટીંગ ફોર્મ્યુલા મત ઉપર મૂકવામાં આવી અને તેનો

સર્વાનુમતે સ્વીકાર કરવામાં આવ્યો.

કલમ ૨ થી ૬, કલમ ૧, દીર્ઘસંજ્ઞા અને ઈનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

૨ માનનીય શિક્ષણ મંત્રીશ્રી ભૂપેન્દ્રસિંહ ચુડાસમાએ સન ૨૦૨૦નું વિધેયક ક્રમાંક-૯-સન ૨૦૨૦નું ગુજરાત માધ્યમિક અને ઉચ્ચતર માધ્યમિક શિક્ષણ (સુધારા) વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો.

ત્યારબાદ માનનીય શિક્ષણ મંત્રીશ્રી ભૂપેન્દ્રસિંહ ચુડાસમાએ વિધેયકના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી કીરીટકુમાર પટેલ (૪) શ્રી ઋત્વિકભાઈ મકવાણા

(૨) શ્રી લલીત વસોયા (૫) શ્રી ગુલાબસિંહ રાજપુત

(૩) શ્રીમતી મનીષાબેન વકીલ (૬) ડો.આશાબેન પટેલ

ચર્ચાનો જવાબ માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમાએ આપ્યો.

ત્યારબાદ પહેલા અને બીજા વાચનના પ્રસ્તાવ મત માટે મૂકવામાં આવ્યા અને તેનો સ્વીકાર કરવામાં આવ્યો.

કલમવાર વાચન

કલમ ૨, કલમ ૧, દીર્ઘસંજ્ઞા અને ઈનેક્ટીંગ ફોર્મ્યુલા મત ઉપર મૂકવામાં આવી અને તેનો સ્વીકાર કરવામાં આવ્યો.

કલમ ૨, કલમ ૧, દીર્ઘસંજ્ઞા અને ઈનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો સ્વીકાર કરવામાં આવ્યો અને વિધેયક પસાર કરવામાં આવ્યું.

૩.(ક) સભ્યશ્રી ઈમરાન ખેડાવાલા સભાગૃહમાં ઉપસ્થિત નહીં હોવાથી નિયમ-૧૫૨(૨) અન્વયેનો વટહુકમ નામંજૂર કરતો પ્રસ્તાવ રજૂ થઈ શક્યો નહીં.

(ખ) માનનીય નાયબ મુખ્યમંત્રીશ્રી નીતિનભાઈ પટેલે સન ૨૦૨૦નું વિધેયક ક્રમાંક-૧૩-સન ૨૦૨૦નું ગુજરાત માલ અને સેવા વેરા (સુધારા) વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો.

ત્યારબાદ માનનીય નાયબ મુખ્યમંત્રીશ્રી નીતિનભાઈ પટેલે વિધેયકના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી કીરીટકુમાર પટેલ

(૨) ડો.સી.જે.ચાવડા

(૩) શ્રી દુષ્યંતભાઈ પટેલ

ચર્ચાનો જવાબ માનનીય નાયબ મુખ્યમંત્રીશ્રી નીતિનભાઈ પટેલે આપ્યો.

ત્યારબાદ પહેલા અને બીજા વાચનના પ્રસ્તાવ મત માટે મૂકવામાં આવ્યા અને તેનો સર્વાનુમતે સ્વીકાર કરવામાં આવ્યો.

કલમવાર વાચન

કલમ ૨ થી ૧૬, કલમ ૧, દીર્ઘસંજ્ઞા અને ઈનેક્ટીંગ ફોર્મ્યુલા મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

કલમ ૨ થી ૧૬, કલમ ૧, દીર્ઘસંજ્ઞા અને ઈનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

સભાગૃહ, મંગળવાર તા.૨૨મી સપ્ટેમ્બર, ૨૦૨૦ના રોજ બપોરના ૧૨.૦૦ વાગ્યે

ફરી મળવા માટે રાત્રીના ૧૦.૧૭ વાગ્યે મુલતવી રહ્યું.

ગુજરાત વિધાનસભા સચિવાલય,

ગાંધીનગર.

તા. ૨૧મી સપ્ટેમ્બર, ૨૦૨૦

ડી.એમ.પટેલ

સચિવ,

ગુજરાત વિધાનસભા.